

سوال

عشرہ مبشرہ کون ہیں ؟

پسندیدہ جواب

الحمد لله.

عشرہ مبشرہ نبی صلی اللہ علیہ وسلم کے وہ صحابہ ہیں جن کا ذکر عبدالرحمن بن عوف رضی اللہ تعالیٰ عنہ کی روایت کردہ حدیث میں ہے :

عبدالرحمن بن عوف رضی اللہ تعالیٰ عنہ بیان کرتے ہیں کہ نبی صلی اللہ علیہ وسلم نے فرمایا :

(ابوبکر رضی اللہ تعالیٰ عنہ جنتی ہیں ، عمر رضی اللہ تعالیٰ عنہ جنتی ہیں ، عثمان رضی اللہ تعالیٰ عنہ جنتی ہیں ، علی رضی اللہ تعالیٰ عنہ جنتی ہیں ، طلحہ رضی اللہ تعالیٰ عنہ جنتی ہیں ، زبیر رضی اللہ تعالیٰ عنہ جنتی ہیں ، عبدالرحمن بن عوف رضی اللہ تعالیٰ عنہ جنتی ہیں ، سعد رضی اللہ تعالیٰ عنہ جنتی ہیں ، سعید رضی اللہ تعالیٰ عنہ جنتی ہیں ، ابو عبیدہ رضی اللہ تعالیٰ عنہ جنتی ہیں) سنن ترمذی حدیث نمبر (3682) -

اور جو حدیث میں سعد کا نام لیا گیا وہ سعد بن ابی وقاص رضی اللہ تعالیٰ عنہ اور سعید بن زید رضی اللہ تعالیٰ عنہ ہیں -

ان صحابہ کرام کے علاوہ اور بھی کئی ایک صحابہ کوجنت کی خوشخبری دی گئی ہے مثلاً خدیجہ بنت خویلد رضی اللہ تعالیٰ عنہا اور عبداللہ بن سلام اور عکاشہ بن محجن رضی اللہ تعالیٰ عنہ وغیرہ بھی ہیں -

ایک ہی حدیث میں ان سب کے نام ذکر ہونے کی بنا پر انہیں عشرہ مبشرہ کہا جاتا ہے -

والله اعلم .